

सेवा संकल्प अभियान से मोदी की जनहितैषी योजनाओं को आमजन तक पहुँचाएंगे- भजनलाल

मुख्यमंत्री और भाजपा प्रदेश अध्यक्ष ने सेवा संकल्प अभियान पर प्रेस वार्ता को संबोधित किया

जयपुर, सितंबर। भारतीय जनता पार्टी प्रधानमंत्री नरेंद्र मोदी के जन्म दिन 17 सितंबर से राष्ट्रव्यापी सेवा संकल्प अभियान चलाएगी। सेवा संकल्प अभियान को लेकर प्रेसवार्ता को संबोधित करते हुए मुख्यमंत्री

- मुख्यमंत्री भजनलाल ने कहा कि प्रधानमंत्री मोदी का राजस्थान से विशेष लगाव रहा है। गुजरात के मुख्यमंत्री रहते उन्होंने बिना मांगे राजस्थान को नर्मदा का पानी देने का कार्य किया था।
- प्रदेशाध्यक्ष मदन राठौड़ ने कहा कि यह अभियान संगठन और सरकार के स्तर पर बूथ से लेकर प्रदेश स्तर तक मनाया जाएगा।

भजनलाल शर्मा ने कहा कि प्रधानमंत्री नरेंद्र मोदी ने देश को 25 साल सेवा, सुशासन और जनकल्याण के तौर पर दिए हैं। प्रधानमंत्री नरेंद्र मोदी अपने जनदिन को सेवा दिवस के रूप में मनाते हैं। ऐसे में भाजपा देश-प्रदेश में सेवा संकल्प अभियान चलाएगी। मुख्यमंत्री ने बताया कि अभियान



प्रधानमंत्री नरेंद्र मोदी के जन्मदिन 17 सितंबर से शुरू होने वाले “सेवा संकल्प” अभियान को लेकर मुख्यमंत्री भजनलाल शर्मा व भाजपा प्रदेशाध्यक्ष मदन राठौड़ ने प्रेसवार्ता को संबोधित किया।

के तहत 17 सितंबर से लेकर 17 अक्टूबर तक विविध प्रकल्पों के माध्यम से आमजन तक मोदी की जनहितैषी योजनाओं को पहुँचाने का कार्य किया जाएगा। उन्होंने कहा कि प्रधानमंत्री नरेंद्र मोदी का राजस्थान से विशेष लगाव रहा है, गुजरात के मुख्यमंत्री रहते हुए भी बिना मांग के उन्होंने राजस्थान को नर्मदा का पानी देने का कार्य किया था। नर्मदा का पानी ही नहीं, मोदी जी ने राजस्थान को समय और आवश्यकता से अधिक दिया। ऐसे में हम उनका जन्मदिन सेवा संकल्प अभियान के तौर पर वृहद स्तर पर मनाएँगे।

मुख्यमंत्री भजनलाल शर्मा ने बताया कि सेवा संकल्प अभियान का आगाज 17 सितंबर को आशीर्वाद का दीया कार्यक्रम से किया जाएगा। इस दिन शाम को 7 बजे सभी एक दीया जाएँगे। इसके बाद, मेरे सपनों का भारत-चित्र सेवा, नमो सेवा अनकही कहानियाँ, आंगन मिलन सेवा, सेवा की कहानी, सेवा ज्योति कलश यात्रा, वडनगर वाराणसी सेवा यात्रा, सेवा मेरा योगदान, सेवा से तू अभियान, सेवा के रंग-राष्ट्र के संग, सेवा फर्स्ट इन्वेस्टेशन चैलेंज और सुशासन सेवा संवाद कार्यक्रम आयोजित किए जाएँगे।

प्रदेशाध्यक्ष मदन राठौड़ ने कहा कि प्रधानमंत्री नरेंद्र मोदी के, गुजरात के मुख्यमंत्री से लेकर देश के प्रधानमंत्री तक के 25 सालों के राजनीतिक सेवा कार्यों को भाजपा जन-जन तक पहुँचाने के उद्देश्य से एक माह का राष्ट्रव्यापी अभियान शुरू कर रही है। भाजपा प्रदेश अध्यक्ष मदन राठौड़ ने कहा कि सेवा संकल्प अभियान संगठन और सरकार के स्तर पर प्रदेश से लेकर बूथ तक मनाया जाएगा। इसमें भाजपा के प्रदेश स्तरीय कार्यकर्ता से लेकर सरकार के मंत्री, जनप्रतिनिधिगण अपनी सहभागिता निभाएँगे।

पूर्वी दिल्ली में लकड़ी के अवैध गोदाम में आग

पूर्वी दिल्ली, 13 सितंबर। दल्लपुरा गांव में अनियोजित क्षेत्र में रविवार दोपहर को 800 गज में बने लकड़ी के अवैध गोदाम में भीषण आग लग गई। दस कर्मचारियों ने वक्त रहते बाहर भागकर अपनी जान बचाई। गोदाम में एक के बाद एक रखे चार एलपीजी सिलिंडर फटने से आग और भीषण हो गई।

आनन फानन में आसपास के घरों से डेढ़ हजार लोगों को सुरक्षित बाहर निकाला गया। आग से सैकड़ों लोगों का जीवन खतरे में पड़ गया। आग ज्यादा न भड़के इसलिए लोगों ने अपने घरों से एलीपीजी सिलिंडर निकाल लिए। आग का घुआ नोएडा व सहिबाबाद में पांच किलोमीटर दूर से नजर आ रहा था।

गोदाम में लकड़ी व पीवीसी और केमिकल होने की वजह से आग काबू में नहीं आ पा रही है। दमकल की 30 गाड़ियाँ आग पर काबू पाने में जुटी हुई हैं। घुरंग की वजह से लोगों का सांस लेना दुर्भर हो गया, आँखों में जलन हो रही। दल्लपुरा गांव में 800 गज का इलाका से टीन शेड में एक लकड़ी का अवैध गोदाम चल रहा था। दमकल ने के लोगों ने बताया कि रविवार दोपहर करीब साढ़े तीन बजे गोदाम में आग लगने की सूचना मिली। गोदाम में करीब दस कर्मचारी काम करते हैं, वहीं पर रहते हैं

- चार एलपीजी सिलिंडर फटने से आग और भड़की, 1500 लोगों को सुरक्षित स्थान पर पहुँचाया।

और खाना भी बनाते हैं। गोदाम में लकड़ी, पीवीसी व थिनर केमिकल रखा हुआ था।

दमकल वालों का कहना है कि आग पर काबू पाने के बाद सर्वे ऑपरेशन चलाकर देखा जाएगा कि गोदाम में कोई था तो नहीं। आग बुझाने के दौरान दमकल के स्टेशन अफसर बेहोश हो गए थे। उन्हें उपचार के लिए पास के अस्पताल में भर्ती करवाया गया।

सांभर लेक ...

(प्रथम पृष्ठ का शेष)

माह 10 हजार रुपए के हिसाब से कुल 50 हजार रुपए रिश्तव मांगना पाया गया।

रविवार को दैप कार्रवाई के दौरान राममिलन मीणा, पुत्र राधेश्याम मीणा को उसके थानाधिकारी कक्ष में परिवारी से 50 हजार रुपए रिश्तव लेते रंगे हाथ गिरफ्तार किया गया।

नई दिल्ली, 13 सितंबर। प्रधानमंत्री नरेन्द्र मोदी ने रविवार को 18वें ब्रिक्स शिखर सम्मेलन के दौरान अफ्रीकी महाद्वीप के तीन प्रमुख नेता, नाइजीरिया के उपराष्ट्रपति काशिम शेट्टिमा मुस्ताफा, दक्षिण अफ्रीका के राष्ट्रपति सिरिल रामाफोसा और अफ्रीकी संघ (एयू) के अध्यक्ष व बुरुंडी के राष्ट्रपति एवारिस्टे नदाइशिमिये के साथ अलग-अलग द्विपक्षीय बैठकें कीं। इन बैठकों में व्यापार, निवेश, रक्षा, डिजिटल प्रौद्योगिकी, स्वास्थ्य, बहुपक्षीय मंचों पर सहयोग तथा ग्लोबल साउथ की प्राथमिकताओं को मजबूती से उठाने पर सहमति बनी। साथ ही भारत-अफ्रीकी संघ साझेदारी को नई गति देने और चैंपे भारत-अफ्रीका फोरम शिखर सम्मेलन (आईएएफएस-) के जल्द आयोजन पर भी चर्चा हुई।

प्रधानमंत्री कार्यालय (पीएमओ) के अनुसार, प्रधानमंत्री नरेन्द्र मोदी ने नाइजीरिया के प्रतिनिधिमंडल का नेतृत्व

- दक्षिण अफ्रीका के चीतों के भारत में सफल पुर्नवास के संदर्भ में प्रधानमंत्री मोदी ने दक्षिण अफ्रीका को इंटरनैशनल बिग कैट अलायंस (आईबीसीए) में शामिल होने का निमंत्रण दिया।

कर रहे उपराष्ट्रपति काशिम शेट्टिमा मुस्ताफा के साथ वार्ता में व्यापार एवं निवेश, रक्षा एवं सुरक्षा, ऊर्जा साझेदारी, कृषि, स्वास्थ्य और डिजिटल प्रौद्योगिकियों के क्षेत्र में सहयोग को और गहरा करने पर जोर दिया।

वहीं, दक्षिण अफ्रीका के राष्ट्रपति सिरिल रामाफोसा के साथ बैठक में प्रधानमंत्री मोदी ने बहुआयामी रणनीतिक साझेदारी की समीक्षा की और ऐतिहासिक संघर्षों व सांस्कृतिक निकटता पर आधारित संबंधों को आगे बढ़ाने पर सहमति जताई। दक्षिण अफ्रीका से भारत में चीतों के सफल पुनर्वास के संदर्भ में प्रधानमंत्री मोदी ने दक्षिण अफ्रीका को इंटरनेशनल बिग कैट अलायंस (आईबीसीए) में शामिल

केजरीवाल ने विधानसभा चुनाव में गोवा फॉरवर्ड पार्टी के साथ गठबंधन बनाया

गोवा, 13 सितंबर। गोवा में आम आदमी पार्टी (आप) और गोवा फॉरवर्ड पार्टी एक साथ मिलकर विधानसभा चुनाव लड़ेंगे। आप के राष्ट्रीय संयोजक अरविंद केजरीवाल ने इस गठबंधन का ऐलान किया। केजरीवाल ने बताया कि गठबंधन का नाम “गोवा फर्स्ट” रखा गया है।

केजरीवाल ने कहा कि इस गठबंधन का मकसद वोटरों को भाजपा

- उन्होंने कहा कि यह गठबंधन गोवा की जनता को असली विकल्प उपलब्ध कराएगा

और कांग्रेस के अलावा एक विकल्प देना है। उन्होंने दोनों पार्टियों पर आरोप लगाया कि वे चुनावों के दौरान तो लड़ती हैं, लेकिन सरकार बनाने के लिए बंद कमरों में मिलकर काम करती हैं। केजरीवाल ने कहा, “गोवा फॉरवर्ड पार्टी और आम आदमी पार्टी ने मिलकर गोवा फर्स्ट बनाया है, जो गोवा के लोगों को एक असली विकल्प देगा।”

केजरीवाल ने कहा कि यह गठबंधन इसलिए जरूरी हो गया क्योंकि गोवा के लोग सालों से राजनीतिक हालात देख रहे हैं और उन्हें एहसास हुआ है कि उनके पास कोई असली विकल्प नहीं था। उन्हें या तो कांग्रेस को वोट देना पड़ा या भाजपा को, जबकि इन दोनों पार्टियों के बीच एक तरह की मिलभगत रही है। लोग एक विकल्प चाहते हैं। जो लोग भाजपा और कांग्रेस को वोट नहीं देना चाहते वे इस गठबंधन को वोट दे सकते हैं।

उन्होंने कहा, “जब भाजपा सरकार में आने से ज्यादा लोग कांग्रेसी हों, तो यह साफ है कि यह न तो भाजपा की सरकार है और न ही कांग्रेस की। यह पैसे और माफिया की सरकार है, जहां प्राथमिकता गोवा फर्स्ट नहीं, बल्कि पकैट फर्स्ट है।”

‘कोचिंग इंस्टीट्यूट हटवाने के लिए दुबारा सुप्रीम कोर्ट गए तो जान से हाथ धोना पड़ेगा’

गोपालपुरा बाईपास स्थित कोचिंग भवन के मालिक रघुवीर सिंह डागुर के खिलाफ शिप्रा पथ थाने में मामला दर्ज

-कार्यालय संवाददाता- जयपुर, 13 सितंबर । राजधानी जयपुर के गोपालपुरा बाईपास से कोचिंग संस्थानों को हटाने के मामले में सुप्रीम कोर्ट में चल रही कानूनी लड़ाई के बीच, 10-बी स्कीम विकास समिति के महासचिव गोपाल कुमार अग्रवाल, अध्यक्ष वीरेंद्र अग्रवाल और मामले की पैरवी कर रहे वरिष्ठ अधिवक्ता एवं पूर्व अतिरिक्त सॉलिसिटर जनरल राजदीपक रस्तोगी को जान से मारने की धमकी देने का मामला सामने आया है। इस संबंध में रघुवीर सिंह डागुर के खिलाफ शिप्रापथ थाने में एफआईआर दर्ज की गई है। मामले की जांच उपनिरीक्षक संदीप बसेरा को सौंपी गई है।

एफ.आई.आर. में गोपाल कुमार अग्रवाल ने बताया कि 10-बी स्कीम विकास समिति की ओर से गोपालपुरा रोड से कोचिंग संस्थानों को हटाने के लिए सुप्रीम कोर्ट में मामला प्रस्तुत किया गया था। गत 4 अगस्त 2026 को सुप्रीम कोर्ट ने मामले में सुनवाई कर आदेश पारित किया। सुप्रीम कोर्ट ने जयपुर विकास प्राधिकरण (जेडीए) प्रशासन को शपथ पत्र पेश करके यह बताने के लिए कहा था कि गोपालपुरा बाईपास पर किन कारणों से अवैध कोचिंग सेंटर संचालित हो रहे हैं और उन्हें प्रताप नगर स्थित कोचिंग हब में शिफ्ट क्यों नहीं किया गया? सुप्रीम कोर्ट के आदेशों के बाद 10 सितंबर को जेडीए ने यहाँ कार्रवाई शुरू की। जेडीए आयुक्त सिद्धार्थ महानजन ने सुप्रीम कोर्ट में शपथ पत्र देकर बताया कि गोपालपुरा बाईपास पर बनी इमारतों में कोचिंग

- 10-बी विकास समिति के महासचिव गोपाल अग्रवाल ने आरोप लगाया है कि, “डागुर ने फोन पर गालियां देते हुए धमकाया कि अगर सुप्रीम कोर्ट से गोपालपुरा बाईपास से कोचिंग सेंटर हटवाने का केस विड़ों नहीं किया तो उन्हें और समिति अध्यक्ष वीरेन्द्र अग्रवाल और वरिष्ठ अधिवक्ता राजदीपक रस्तोगी को जान से मरवा देंगे”

संस्थान अवैध रूप से संचालित हो रहे हैं। कुछ कोचिंग सेंटर सील किए जा चुके हैं और शेष को भी सील कर हटाने की कार्रवाई की जानी है। एफ.आई.आर. में गोपाल अग्रवाल ने आरोप लगाया है कि, एलेन कोचिंग इंस्टीट्यूट जिस भवन में संचालित हो रहा है, उसके स्वामी रघुवीर सिंह डागुर ने गोपाल अग्रवाल को फोन कर भद्दी गालियां देते हुए धमकाया। आरोप है कि डागुर ने कहा कि अगली तारीख पर सुप्रीम कोर्ट से केस वापस नहीं लिया तो गोपाल अग्रवाल, वीरेंद्र अग्रवाल और राजदीपक रस्तोगी को जान से मरवा दिया जाएगा। धमकी में कथित तौर पर डागुर ने अपनी राजनीतिक पहुँच और पूर्व अतिरिक्त इनकम टैक्स कमिश्नर होने का हवाला देते हुए बड़े बदमाशों से संपर्क होने की बात भी कही। शिकायत में आरोप है कि डागुर ने यह भी धमकी दी कि तीनों को इस तरह मरवाया जाएगा कि उनके परिजन भी पहचान नहीं पाएँगे। गोपाल अग्रवाल ने 11 सितंबर को पुलिस महानिदेशक, गृह विभाग के अतिरिक्त मुख्य सचिव और मुख्य सचिव को ई-मेल के जरिए भी

शिकायत दी थी। इसके बाद शिप्रापथ थाने में मामला दर्ज किया गया। गोपाल अग्रवाल ने स्वयं, वीरेंद्र अग्रवाल, राजदीपक रस्तोगी और अपने परिवारजनों को पुलिस सुरक्षा मुहैया कराने की मांग भी की है।

एनडीए शासित ...

(प्रथम पृष्ठ का शेष)

ऑपरेशन सिंदूर जैसे ऑपरेशन ने आतंकवाद के प्रति ज़िरो टॉलरेंस की नीति स्थापित की है। साथ ही अलग-अलग क्षेत्रों में सुरक्षा को प्राथमिकता दी गई है।

इस दौरा अमित शाह ने घोषणा की कि भारतीय जनता पार्टी, उसके सहयोगी दलों, समग्र एनडीए परिवार, विभिन्न स्वयंसेवी संगठनों और देश की जनता के सहयोग से 17 सितंबर से 17 अक्टूबर 2026 तक देशव्यापी सेवा संकल्प अभियान चलाया जाएगा। यह अभियान प्रधानमंत्री नरेंद्र मोदी के सार्वजनिक जीवन में 25 वर्ष पूरे होने के अवसर पर आयोजित किया जा रहा है। अमित शाह ने कहा कि 17 सितंबर को प्रधानमंत्री नरेंद्र मोदी का जन्मदिन है।

राहुल गांधी मलेशिया के प्रधानमंत्री से मिले

नई दिल्ली, 13 सितंबर। ब्रिक्स समिट के बीच रविवार को एक तस्वीर और सामने आई, जिसने सभी का ध्यान खींचा है। यह तस्वीर है मलेशिया के प्रधानमंत्री अनवर इब्राहिम और कांग्रेस सांसद राहुल गांधी की। ब्रिक्स समिट के लिए दिल्ली आए मलेशियाई पीएम इब्राहिम ने रविवार सुबह-सुबह लोकसभा में नेता प्रतिपक्ष राहुल गांधी से खाम मुलाकात की।

मलेशिया के प्रधानमंत्री की कांग्रेस सांसद राहुल गांधी से यह मुलाकात इसलिए खास है क्योंकि उनकी मीटिंग ब्रेकफास्ट टेबल पर हुई। इस दौरान कांग्रेस सांसद प्रियंका

- ब्रेकफास्ट मीटिंग में राहुल के साथ प्रियंका गांधी भी मौजूद थीं।

गांधी वाड़ा भी वहाँ मौजूद थीं। उन्होंने रविवार सुबह-सुबह साथ में नाश्ता किया।

माना जा रहा कि ब्रेकफास्ट के साथ ही अलग-अलग मुद्दों पर चर्चा भी हुई। खास बात यह रही कि सुबह के नाश्ते पर राहुल गांधी और प्रियंका से मलेशियाई प्रधानमंत्री की इस मुलाकात के दौरान, कई अधिकारी भी वहाँ मौजूद रहे।

श्रीगंगानगर में सीमा पर ...

(प्रथम पृष्ठ का शेष)

किसान के खेत से सैद्धिघ पैकेट बरामद किए गए। इन्में करीब 5 किलो 600 ग्राम हेरोइन और 500 ग्राम अफीम होने की जानकारी सामने आई।

सुरक्षा एजेंसियों के अनुसार खेत से मिले पैकेट रस्सी से बंधे हुए थे। इस तरह की पैकिंग को देखते हुए जांच एजेंसियां ड्रोन के माध्यम से सीमा पर से पैकेट भारतीय क्षेत्र में गिराए जाने के पहलू की जांच कर रही हैं। हालांकि

अभी तक यह आधिकारिक रूप से पुष्टी नहीं हुई है कि बरामद खेप वास्तव में ड्रोन के जरिए पाकिस्तान से लाई गई थी। जांच एजेंसियां अब यह पता लगाने में जुटी हैं कि खेप को भारतीय क्षेत्र में कहाँ गिराया गया और इसे लेने के लिए कौन आने वाला था। इसके साथ ही संभावित ड्रोन रूट, खेप गिराए जाने के समय और स्थान तथा भारतीय क्षेत्र में सक्रिय संभावित हैडलर्स के बारे में भी जानकारी जुटाई जा रही है।

कांग्रेस ने प्रधानमंत्री से चीन के साथ वार्ता पर चार सवाल पूछे

सांसद जयराम रमेश ने चीन के साथ द्विपक्षीय वार्ता के तौर-तरीके की निंदा की

- जयराम रमेश ने कहा कि ब्रह्मपुत्र नदी के ग्रेट बैंड पर चीन द्वारा कराए जा रहे 60 हजार मेगावाट के मेडोग मेगा-डैम के निर्माण से पूरे पूर्वोत्तर की जल सुरक्षा के लिए गंभीर खतरा पैदा हो रहा है।

ने वास्तविक नियंत्रण रेखा (एलएसी) पर भारत की स्थिति को कमजोर नहीं किया। उन्होंने कहा कि लद्दाख और अब अरुणाचल प्रदेश में चीन को क्षेत्रीय बढ़ त हासिल करने की अनुमति क्यों दी गई। पूर्वी लद्दाख के बड़े हिस्सों में भारत के

पारंपरिक पेट्रोलिंग और मवेशी चराने के अधिकारों को छोड़ दिया गया है। वहीं, अरुणाचल प्रदेश में चीनी अतिक्रमण, पेट्रोलिंग पॉइंट्स तक पहुंच खत्म होने और नए गतिरोध की खबरें लगातार सामने आ रही हैं। इसके अलावा चीन शहरों के नाम बदल रहा है और ब्रह्मपुत्र नदी के ग्रेट बैंड पर 60,000 मेगावाट के मेडोग मेगा-डैम का निर्माण कर पूरे पूर्वोत्तर की जल सुरक्षा के लिए गंभीर खतरा पैदा कर रहा है।

रमेश ने कहा कि वित्त वर्ष 2025-26 में चीन के साथ भारत का व्यापार घाटा रिकॉर्ड 112.6 अरब डॉलर तक पहुंच चुका है, जिसने देश के सुख, लघु एवं मध्यम उद्योगों (एमएसएमई) को भारी नुकसान पहुंचाया है। देश में महत्वपूर्ण कच्चे माल, मैनुफैक्चरिंग उपकरणों और इंटरमीडिएट गुड्स के लिए चीन पर निर्भरता खतरनाक स्तर पर पहुंच गई है।